

“మధురమైన పిల్లలారా - దానమిచ్చిన వస్తువును ఎప్పుడూ తిరిగి వాపస్ తీసుకోరాదు,

వాపస్ తీసుకుంటే ఆశీర్వాదాలకు బదులు శాపాలు లభిస్తాయి”

ప్రశ్న:- ఏ నిశ్చయము పక్కాగా అవుతే(దృఢమైతే) ఎటువంటి విరోధమునైనా ఎదుర్కోగలరు?

సమా:- మాకు భగవంతుడు లభించారు, వారిని స్మృతి చేసి మేము వికర్మలను వినాశనము చేసుకోవాలి, విశ్వచక్రవర్తి పదవిని తీసుకోవాలి అని నిశ్చయమైతే వ్యతిరేకత అంతా సమాప్తమై పోతుంది, ఎదిరించే శక్తి కూడా వచ్చేస్తుంది. నిశ్చయము తక్కువగా ఉంటే సంశయంలో, అయోమయంలో పడిపోతారు తర్వాత జ్ఞానాన్ని వదిలి భక్తిలో లగ్నమైపోతారు.

పాట:- ఋమ్ములను పొంది మేము ప్రపంచాన్నే పొందుకున్నాము..... (తుమ్ హే పాకే హమ్ నే జహాన్ పాలియా హై.....)

ఓంశాంతి. ఈ పాటను ఎవరు వింటున్నారు? పిల్లలు వింటారు. వారే అర్థము కూడా చేసుకుంటారు. ప్రజలు కూడా ఎవరైతే వింటారో వారు కూడా విశ్వాభికారులుగా అవుతారు. ఇచ్చట భారతవాసులంతా భారతదేశము మాదేనని ఎలా అంటారో అలా అచ్చట కూడా యథా రాజా-రాణి, తథా ప్రజ. అందరూ విశ్వమునకు యజమానులమేనని భావిస్తారు. యూరోప్ వాసులు వచ్చినప్పుడు, వారు కూడా మేము హిందూదేశానికి యజమానులము అని అనేవారు, అప్పుడు హిందువులు మేము హిందూస్థానానికి యజమానులము అని అనలేదు, కానీ హిందువులు బానిసలుగా ఉండేవారు, రాజ్యమంతా వారి గుప్పెట్లో ఉండేది. తర్వాత మన రాజ్యభాగ్యాన్ని రావణుడు లాక్కున్నాడు. ఇప్పుడు మనకు మన రాజ్యము కావాలి, ఇది పరాయి రాజ్యము. దూరదేశములో ఉండేవారని పాట కూడా పాడారు. ఇప్పుడు మీరు మీ రాజ్యాన్ని తీసుకుంటున్నారు. మీరు ఇతరుల కొరకు(ఎవరి కోసమూ) యుద్ధము చేయరు. సర్వమూ మీ కొరకే అన్నీ చేస్తారు. ఆ సైన్యము తమ ప్రైసిడెంటు కొరకో, ప్రైమ్ మినిస్టర్ కొరకో యుద్ధము చేస్తారు. గొప్పవారిగా అయితే అవుతారు కదా. వారికి మంచి నషా ఉంటుంది. ఇప్పుడు కూడా భారతదేశము మాది అని అంటారు కదా, అయితే భారతవాసులకు మా రాజ్యము ఇప్పుడు లేదని తెలియదు. ఇది రావణరాజ్యము, ఇందులో మనము ఉంటున్నాము, రామరాజ్యములో ఇది పరాయి రాజ్యమని అనరు. ఇప్పుడు భారతదేశము పై పూర్తిగా రావణ రాజ్యముంది. ఒకప్పుడు రామరాజ్యముండేది, దేవతల రాజ్యముండేది, ఇప్పుడు లేదు. 5 వేల సంవత్సరాల తర్వాత మనము రాజ్యము తీసుకుంటున్నామని మీకు తెలుసు. ఎవరి ద్వారా? పరమాత్మ తండ్రి ద్వారా. రామ అనే అక్షరము వాడినందున మనుష్యులు తికమకపడ్డారు. అందువలన అనంతమైన తండ్రి అనడము బాగుంటుంది. తండ్రి అనే పదము చాలా మధురమైనది. తండ్రి అనే పదము వారసత్వాన్ని గుర్తు తెప్పిస్తుంది. ఒక్క తండ్రిని తప్ప మిగిలినవన్నీ మర్చిపోవాలి. ఆత్మలైన మనము తండ్రి నుండి వారసత్వము తీసుకుంటున్నాము. తండ్రి వచ్చి మిమ్ములను ఆత్మాభిమానులుగా చేస్తారు. మనము ఆత్మలము, ఆత్మ చాలా చిన్నది, సూక్ష్మమైనది. అందులో 84 జన్మల పాత్ర నిండి ఉంది. మందబుద్ధి గల మనుష్యులకు ఇది తెలియదు. అర్థము కూడా చేయించలేరు. బాబా నుండి వారసత్వము తీసుకుంటున్నాము. ఎంత సులభము కానీ మాయ మరపింపజేస్తుంది. అందువలన పిల్లలు శ్రమ

చేయవలసి వస్తుంది. ఇందులో ఆయుధాలు, తుపాకుల మాటే లేదు. డ్రీల్లు మొదలైనవి నేర్చుకునే పని కూడా లేదు. శాస్త్రాలు మొదలైనవి చదివే పని కూడా లేదు. కేవలం బాబాను స్మృతి చేయాలి. బాబా ఏమి వినిపిస్తున్నారో, దానిని ధారణ చేయాలి. మనము మన రాజ్యభాగ్యాన్ని తీసుకుంటున్నాము. నాటకములో నటుడు పాత్రను అభినయించి దుస్తులు మార్చుకుని తన ఇంటికి ఎలా వెళ్తారో, అలా మీ ఈ నాటకము పూర్తి కాబోతుందని బుద్ధిలో ఉంది. ఇప్పుడు అశలీరులై ఇంటికి వెళ్లాలి. నేను ప్రతి 5 వేల సంవత్సరముల తర్వాత ఈ పాత్ర చేస్తాను. అర్ధకల్పము రాజ్యపాలన చేస్తారు, అర్ధకల్పము బానిసలైపోతారు. పిల్లలకు ఎక్కువ కష్టమునివ్వను. బుద్ధిలో కేవలము స్మృతి ఉండాలి - పురుషార్థము చేసి ఎంత ఎక్కువ వీలైతే దీనిని అంత మర్చిపోరాదు. ఇప్పుడు నాటకము పూర్తి అవుతుంది, కొంత సమయము మాత్రమే మిగిలి ఉంది. మేము ఇంటికి వెళ్లిపోవాలి. ఈ విధంగా మీతో మీరు మాట్లాడుకుంటూ పావనమై తిరిగి వెళ్లిపోతారు. ప్రతి ఒక్కరు నేను బాబాను ఎంతగా స్మృతి చేస్తున్నానని తెలుసుకోగలరు. చార్లు వ్రాసినా, వ్రాయకపోయినా బుద్ధిలో ఉంటుంది కదా. రోజంతటిలో మేము ఏమేమి చేశాము? వ్యాపారులు ఎలాగైతే రాత్రికి తమ లెక్కాచారమును చూసుకుంటారో అలాగే ఇది కూడా చూసుకోవాలి. ఇది కూడా ఒక వ్యాపారము. రాత్రి పడుకునే సమయములో రోజంతటిలో తండ్రిని ఎంత సమయము స్మృతి చేశాను? ఎంతమందికి తండ్రి పరిచయమిచ్చాను? అని చెక్ చేసుకుంటారు. ఎవరు తెలివిగలవారుగా ఉంటారో, వారి వ్యాపారము బాగా జరుగుతుంది. తెలివితేలికవారి వ్యాపారము కూడా అంత మాత్రమే నడుస్తుంది, ఇచ్చట మీ సంపాదనను మీరే చేసుకోవాలి. తండ్రి కేవలము నన్ను స్మృతి చేయండి అని అంటారు, చక్రమును స్మృతి చేస్తే అప్పుడు చక్రవర్తి రాజులుగా అవుతారు. ఇందులో ఎక్కువగా ఆశలు ఉండరాదు. గ్రామాలలో ఉండేవారికి ఆశలు తక్కువగా ఉంటాయి. ధనవంతులకు చాలా ఎక్కువ ఆశలుంటాయి. పేదవారు తమ పేదరికములోనే సంతోషంగా ఉంటారు. ఎండిపోయిన రొట్టెలు తినుటకు అలవాటుపడిపోతారు. ధనవంతులకు కోరికలు చాలా ఉంటాయి. తల్లిదండ్రులనే విసిగిస్తారు. బాబా మంచి అనుభవస్థలు. పేదల పై దయ కూడా వస్తుంది. ఇంత గొప్ప మనుష్యులు జ్ఞానమును వింటూ ఉంటే మనము కూడా వింటామని పేదలు అనుకుంటారు. బాబా అనేక చిత్రాలను తయారు చేయించారు. కొంతమంది మాకు సేవ(సర్వీసు) కావాలని అంటారు. బాబా అంటారు - మొదట మీరు వివేకవంతులుగా అవ్వండి, తర్వాత సర్వీసుకు వెళ్లండి ఎందుకంటే ఈ రోజులలో భక్తి కూడా చాలా జోరుగా ఉంది. ఒకవైపు మీరు అర్థము చేయిస్తూ ఉంటే మరోవైపు గురువుల తిరుగలి(విసురురాయి)లోకి వెళ్లిపోతారు. మీరు భక్తి చేయకుంటే ఫలము ఎలా వస్తుంది? అని గురువులు భయపెడ్తారు. భక్తితో భగవంతుడు లభిస్తారు. ఎంతవరకు ఈ జ్ఞానములో పక్కాగా అవ్వరో, మాకు భగవంతుడు లభించారని పూర్తి నిశ్చయము కలిగినంత వరకు, నన్ను స్మృతి చేస్తే మీ వికర్మలు వినాశనమౌతాయని మాకు ఆ భగవంతుడే చెప్తున్నారని నిశ్చయము అయినంత వరకు ఎవ్వరినీ ఎదిరించలేరు. నిశ్చయమైనదంటే ఎవ్వరినైనా ఎదిరించగలరు. వ్యతిరేకత మీకు మాత్రమే ఉంటుంది. మీరు ఒక విషయము చెప్తే వారు మరొక విషయము చెప్తారు. ప్రపంచములో చాలా మరాలు, మార్గాలు ఉన్నాయి. అచ్చటకు మనుష్యులు వెళ్లి ఏదో ఒకటి విని వస్తూ ఉంటారు. గీతకు కూడా అనేక అర్థాలు వినిపిస్తారు. మనుష్యులు అందులో చిక్కుకొనిపోతారు. వికారాలలోకి వెళ్లవద్దని సన్యాసులు ఎప్పుడూ గృహస్థులకు

చెప్పరు. ఒకవేళ వారు నిర్వికారులుగా అవ్వండి అని చెప్పినా ఏమి జరుగుతుంది? వారి వద్ద లక్షమేదీ లేదు. తప్పు త్రోవ(దారి) చూపువారు ప్రపంచములో చాలామంది ఉన్నారు. సత్యమైన దారిని చూపేవారు చాలా కొద్దిమంది మాత్రమే ఉన్నారు. వారి పై కూడా మాయ చాలా దాడి చేస్తుంది. పవిత్రముగా అవ్వాలని మనసు చెప్పుంది కానీ మాయ బుద్ధిని తిప్పుతూ ఉంటుంది. చాలా చెడు ఆలోచనలను తీసుకు వస్తూ ఉంటుంది. మాయ చాలా యుద్ధము చేస్తుంది. నడుస్తూ - నడుస్తూ చాలా తుఫానులు వస్తాయి. ఏదైనా వికారీ భూతము లోపల ఉంటే మనస్సును తింటూ ఉంటుంది. ఎవరికైనా క్రోధమును దానమివ్వమని చెప్పి, స్వయం వారే కోపగించుకుంటూ ఉంటే, మీరే కోపగించుకుంటారే, మాకెలా చెప్తారు అని జనులు అడుగుతారు. కావున క్రోధమును కూడా తప్పక వదలవలసి వస్తుంది. క్రోధమును దాచుకోలేరు. క్రోధము వచ్చినప్పుడు చాలా గట్టిగా అరుస్తారు. పరస్పరము కొట్లాడుకుంటారు, ఒకరినొకరు తిట్టుకుంటారు. పిల్లలలో క్రోధమనే భూతము వెలుపలికి పోనే పోదు అని బాబా చూస్తున్నారు. కొంతమంది బాబా సన్నుఖములో ఉంటున్నా క్రోధము చేసుకుంటారు. చాలా మందిలో క్రోధభూతము వచ్చేస్తుంది. ఇది చాలా చెడ్డది, విసిగిస్తారు. బాబా చాలా ప్రేమగా అర్థము చేయిస్తారు - ఒకవేళ చెడ్డవేరు తెస్తే పదవిని కూడా భ్రష్టము చేసుకుంటారు. మీరు బాబాకు పంచ వికారాలను దానమిచ్చేసినప్పుడు మరలా వాపసు ఎందుకు తీసుకుంటారని వారికి తెలపాలి. మరలా క్రోధము చేసుకుంటే గ్రహణము వదిలిపోదు. అది వృద్ధి చెందుతూ ఉంటుంది. తండ్రి ఆశీర్వాదానికి బదులు శాపము లభిస్తుంది, ఎందుకంటే తండ్రితో పాటు ధర్మరాజు కూడా ఉన్నారు. ఇది కూడా డ్రామాలో నిశ్చయమై ఉంది. క్రోధము చేసుకొనుట కూడా పాపమే. పంచ వికారాలు ఎవరిలో ఉన్నాయో, వారిని పాపాత్మ అని అంటారు. సత్యయుగములో అందరూ పుణ్యాత్మలే ఉంటారు. అచ్చట ఎవ్వరూ పాపము చేయరు. ఇప్పుడు జన్మ-జన్మాంతరాల పాప భారము తల పై ఉంది. మొదట దానిని యోగబలముతో తొలగించుకోవాలి. మాయ చాలా చెడ్డది. చాలా మందిలో లోభముంది. దుస్తుల కొరకు, పాదరక్షల కొరకు చిన్న-చిన్న(నయా పైసా) విషయాలకు లోభముంది. అందువలన అసత్యము చెప్తూ ఉంటారు. ఇవన్నీ లోభానికి గుర్తులు. ఇచ్చట అన్నీ లభిస్తాయి. బయట, ఇంటింటిలో జగడాలున్నాయి. సాంగత్యము కూడా చెడుగా ఉంది. పతి బ్రాహ్మణుడుగా ఉంటే స్త్రీ శూద్రముగా ఉంటుంది. స్త్రీ బ్రాహ్మణిగా ఉంటే, పతి శూద్రుడుగా ఉంటాడు. ఒకే ఇంటిలో హంస-కొంగల మధ్య చాలా జగడాలు జరుగుతూ ఉంటాయి. స్వయాన్ని శాంతిగా ఉంచుకునే యుక్తి ఉంచుకోవాలి. ఇల్లు-వాకిలి వదిలి పెట్టేందుకు కూడా బాబా అనుమతించివ్వరు. చాలా ఆశ్రమాలలో పిల్లల సహితముగా వెళ్లి అచ్చటనే ఉంటారు. అచ్చట కూడా జగడాలు జరుగుతాయి. శాంతి ఎక్కడా లేదు. సత్య-సత్యమైన శాంతి, సుఖము, పవిత్రత ఇప్పుడు 21 జన్మల వరకు పిల్లలైన మీకు లభిస్తూ ఉంది. ఇటువంటి మతమును ఇతరులెవ్వరూ ఇవ్వలేరు.

బాబా అంటున్నారు - నేను సేవ చేయుటకు ఎంతో దూరదేశము నుండి వస్తున్నాను. మీరు కూడా సేవ చేయాలి. ప్రదర్శనీలు, మేకాలలో చాలామంది అర్థము చేసుకోలేరు. భలే గవర్నరు ప్రారంభిస్తారు కానీ వీరిని చదివించేది పరమపిత పరమాత్మ అని, బ్రహ్మ ద్వారా చదివిస్తున్నారని, దాని ద్వారా విశ్వ వారసత్వము లభిస్తుందని గవర్నరు బుద్ధిలో రాదు. కేవలం బాగుంది అని అంటారు. ఈ మాతలు మంచి కర్తవ్యము చేస్తున్నారు, శ్రేష్ఠాచారులుగా తయారు చేస్తున్నారు. గీతను భగవంతుడే

గానము చేశారని ఒప్పుకుంటున్నాను అని కూడా వ్రాస్తారు. వ్రాసినప్పటికీ కూడా బుద్ధిలో కూర్చోదు. అర్థము చేసుకోవడానికి పురుషార్థము చేయరు. మీరు నన్ను స్మృతి చేస్తే ఈ లక్షీనారాయణులుగా అవుతారని బ్రహ్మ ద్వారా శివబాబా చెప్తున్నారని మీ బుద్ధిలో ఉంది. ఈ సందేశాన్ని మీరు అందరికీ ఇవ్వాలి, మీరు సందేశకుని సంతానము. మిగిలినవారందరూ ధర్మస్థాపకులు. “ బాబా నూతన ప్రపంచమైన స్వర్గాన్ని స్థాపన చేస్తున్నారు ” అను ఈ సందేశాన్ని మీరు అందరికీ ఇవ్వండి. బాబా అంటున్నారు - “ మీరు నన్ను స్మృతి చేసి పవిత్రముగా అవుతే మీరు కూడా స్వర్గానికి అధికారులుగా అవుతారు ” మాటి మాటికి ఈ ఆలోచనలు నడుస్తూ ఉండాలి. స్థితి పక్కా గానీ కారణంగా వృత్తి-వ్యాపారములలోకి వెళ్తునే సర్వమూ మర్చిపోతారు. అయినా విన్న మహావాక్యాలు వ్యర్థంగా కూడా పోవు. ఒక్కొక్క రత్నము తక్కువైనది కాదు. ఒక్క రత్నమైనా చాలు స్వర్గానికి అధికారులుగా చేస్తుంది. మా భారతదేశము చాలా ఉన్నతమైనదని పాట కూడా పాడారు. ఒకప్పుడు స్వర్గముగా ఉన్న మన భారతదేశము ఇప్పుడు నరకముగా అయ్యిందని మీకు తెలుసు. ఇప్పుడు మరలా బాబా అంటున్నారు - నన్ను ఒక్కరినే స్మృతి చేస్తే వికర్తలు వినాశనమౌతాయి. ప్రజలు కూడా అనేకమంది తయారౌతారు. వృద్ధి కూడా జరుగుతూ ఉంటుంది. సేవాకేంద్రాలు తెరవబడుతూనే ఉంటాయి. తండ్రి కూడా పల్లెలకు వెళ్లి సేవ చేయండని అంటున్నారు. అందరూ కలిసి క్లాసు చేసుకునే పల్లెలు కూడా చాలా ఉన్నాయి. బాబాకు జాబులు కూడా వ్రాస్తారు.

బ్రాహ్మణ ధర్మాన్ని వృద్ధి చేయడం పిల్లలైన మీ కర్తవ్యము. దాని వలన మనుష్యులందరూ దేవతలుగా తయారవ్వాలి. ఇచ్చట ఉన్నవారు ఇతర సత్సంగాలలో చిక్కుకోరు. ఇచ్చట ముఖ్యమైన విషయము పవిత్రత. ఈ విషయము పైననే తండ్రి-పిల్లలకు, స్త్రీ-పురుషునికి, పురుషుడు-స్త్రీకి శత్రువులుగా అవుతారు. ప్రభుత్వము కూడా ఇదేమి ఇలా చేస్తున్నారు! ఇది ఎందుకు జరుగుతుంది? అని ప్రశ్నిస్తారు. కానీ ధర్మములో ఇంటర్ఫియర్(జోక్రము) కలుగజేసుకోరు. స్వరాజ్యము తప్పక స్థాపన చేసుకుంటారు. జరిగిపోయిన యుద్ధానికి ఇప్పటి యుద్ధానికి రాత్రికి పగలుకు ఉన్నంత వ్యత్యాసముంది. ఈ బాంబులు మొదలైనవి ఇంతకుముందు లేవు. మన రాజ్యములో యుద్ధమనే మాటే ఉండదని మీకు తెలుసు. సత్య-త్రేతా యుగాలలో సుఖముంటుంది, ద్వాపర-కలియుగాలలో దుఃఖముంటుంది. అది కొత్త ప్రపంచము, ఇది పాత ప్రపంచము, ప్రపంచమేమో ఒక్కటే. అదే కొత్తదిగా, పాతదిగా అవుతూ ఉంటుంది. ఇప్పుడు ఈ పాత ప్రపంచము వినాశనమై కొత్త ప్రపంచము తయారవ్వబోతుంది. ఇప్పుడే పాత ప్రపంచము దేనికీ పనికి రాదు. మళ్ళీ కొత్త ప్రపంచము రావాలి. ఢిల్లీలో ఎన్నిసార్లు కొత్త మహాళ్ళు తయారై ఉంటాయి! ఎవరెవరు వస్తారో, వారు పాత వాటిని పడగొట్టి వారి ఇష్టానుసారము కొత్తవి, వారి జ్ఞాపకార్థము కట్టుకుంటారు. పెద్ద యుద్ధము జరిగితే ఇవన్నీ పడిపోతాయి. మళ్ళీ నూతన ప్రపంచములో కొత్త మహాళ్ళు తయారు చేసుకుంటారు. ఎవరు ఎంతగా చదువుకుంటారో, అంత ఉన్నత పదవి పొందుతారు. కొంతమంది బాగా చదువుకుంటారు, కొంతమంది తక్కువగా చదువుకుంటారు. ఇది నడుస్తూనే ఉంటుంది. మేము ఇప్పుడు 84 జన్మలు పూర్తి చేశామని పిల్లలైన మీరు పక్కాగా గుర్తుంచుకోండి. ఇప్పుడు మనము ఇంటికి వెళ్లిపోవాలి. ఈ పాత శరీరాన్ని వదిలి మనము మన ఇంటికి వెళ్లిపోవాలి. ఇటువంటి పక్కా స్థితి అవుతే తర్వాత ఇంకేమి కావాలి. ఇటువంటి స్థితిలో ఎవరైనా శరీరాన్ని వదలినా చాలా ఉన్నతమైన కులములో జన్మిస్తారు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. మీ సంపాదనను జమ చేసుకునేందుకు తండ్రిని, చక్రమును స్మృతి చేస్తూ ఉండాలి. మాయ తిరుగలిలో(విసురురాయి) ఎప్పుడూ వచ్చి నలిగిపోరాదు. ఎక్కువగా ఆశలుంచుకోరాదు.
2. మనుష్యులను దేవతలుగా తయారు చేసేందుకు మీ బ్రాహ్మణ ధర్మమును వృద్ధి చేయాలి. పల్లె పల్లెకు వెళ్లి సేవ చేయాలి.

వరదానము:- “ ఎవర్ రెడీగా తయారై ప్రతి పరిస్థితి అనే పరీక్షలో ఫుల్ గా పాసయ్యే

ఎవర్ హ్యాపీ భవ(నదా సంతోషంగా ఉండేవారిగా కండి) ”

ఎవరైతే ఎవర్ రెడీగా ఉంటారో, వారి ప్రాక్టికల్ స్వరూపము ఎవర్ హ్యాపీగా ఉంటుంది. ఎలాంటి పరిస్థితి అనే పరీక్ష వచ్చినా లేక ప్రకృతి ఆపదల ద్వారా పేపర్ వచ్చినా లేక శారీరక కర్మభోగమనే పేపర్ వచ్చినా - ఈ పరీక్షలన్నిటిలో ఫుల్ పాసయ్యేవారినే ఎవర్ రెడీ అని అంటారు. ఎలాగైతే సమయము ఎవ్వరి కొరకూ ఆగదో, అలా ఎప్పుడూ ఏ ఆటంకమూ వారిని ఆపలేదు. మాయ కలిగించే సూక్ష్మ లేక స్థూల విఘ్నాలు ఒక సెకండులో సమాప్తమైపోవాలి. అప్పుడు ఎవర్ హ్యాపీగా ఉండగలరు.

స్లోగన్:- “ సమయానికి సర్వశక్తులను కార్యంలో ఉపయోగించుట అనగా

మాస్టర్ సర్వశక్తివంతులుగా అగుట ”